

# Aýy dagynda tutulan aýy

Category: Goşgular, Kitapcy

написано kitapcy | 23 январь, 2025

Aýy dagynda tutulan aýy AÝY DAGYNDA TUTULAN AÝY

*«Öz aýagy bilen gelen aýynyň gözünden başga aýby ýok».*

Gijäň ýary çagynda  
Aýylaryň dagynda  
Aý nur saçýardy.  
Ýadaw aýagyn süýräp,  
Elin dyzyna diräp  
Biri gaçýardy.

Aý barha peselýärkä  
Ýeliň sesi gelýärkä,  
Gijäniň ýary,  
Ýykylyp-sürşüp, haşlap,  
Barýar goşlaryn taşlap,  
Günbatar sary.

Krymyň asmany pes,  
Ýyldyzy etmezden ses  
Ýanýar lowurdap,  
Ýelden agaç ýaýkanýar,  
Gara deňiz çaykanýar,  
Tolkun şowurdap.

Gans gara der saçyp,  
Barýar ol dogry gaçyp,  
Aýy dagynda.  
Dost-ýary tutulan,  
Birje «Gans» gutulan  
Gije çagynda.

Gabyr töwerek-daşlar,  
Garantgy dek gür haçlar

Haýsy ýan gaçsa  
Halsyz ol, ýuwaş ýörýär,  
Sowuk ölümin görýär  
Gözlerin açsa.

Gabapdyr daşyn öli,  
Olaryň etsiz eli  
Oňa sozulýar.  
Öň ölen dosty-ýary –  
Ine, ýatyrlar bary,  
Keýpi bozulýar.

Haçlar diýýär: – Bärei bak!  
Gansa açýar gujak,  
Çagyryň ony.  
Diýýär: – Gaçma boş ýere!  
Pena bolmaz dag-dere!  
Tutarlar seni!

Süýnüşip gür mazarlar  
Bürenşip sowuk garlar  
Gijäniň ýary.  
Garaňkyda garalyp,  
Gazanan ýerin alyp  
Ýatýarlar bary.

Duýýar tutulmak çetin  
Gaçyryp ganyn-petin  
Gussalar çekýär.  
Käte hem öýün ýatlap,  
Ýalandan göwün şatlap,  
Bolsady ekýär.

Goýy garaňka çümüp,  
Gür sag tokaýna sümüp,  
Gans tiz ýitdi.  
Aýy dagyň üstünde  
Gür agaçlaň astynda

Ol gözden ýitdi.

Partizan çozan zaman  
Birjw Gans «sag-aman»  
Gaçyp gutuldy.  
Gijäň ýary çagynda  
Aýylaryň dagynda  
Ol hem tutuldy.

– Bu dagyň geldi özi,  
Aýyply diňe gözi,  
Diýip güldüler.  
Gansa aman-zaman  
Bermän iki partizan  
Sürüp geldiler.

Rehmet SEÝIDOW. Goşgular